



धर्मप्रांतीय उपासना आयोग, वसई

सामान्य काळातील सहावा रविवार – १३ फेब्रुवारी २०२२

श्रद्धावंतांच्या प्रार्थना

धर्मगुरु : वंधू आणि भगिनीं म्हणून ख्रिस्ताठायी आपण एकत्र जमलो आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना प्रभूच्या धन्योदगारांचा खरा अर्थ भाविकांना समजून देण्यास पवित्र आत्माचे साहाय्य लाभावे म्हणून आपण प्रार्थना करू या .
 - २ . सर्व राष्ट्र प्रमुखांनी जगात शांतता प्रस्थापित करण्यासाठी, मानवी हक्कांचे रक्षण करण्यासाठी तसेच जगातील साधन सामुग्री सर्वात योग्य त-हेने विभागली जाण्यासाठी विशेष प्रयत्न करावेत म्हणून आपण प्रार्थना करू या .
 - ३ . आजच्या शुभवर्तमानात प्रभू येशू दीन, भुकेले व शोक करणारे यांचा धन्य म्हणून गौरव करतो . अशा ह्या धन्य लोकांत आपल्याला ख्रिस्त शोधता यावा व त्यांची सेवा करता यावी म्हणून आपण प्रार्थना करू या .
 - ४ . आपल्याला पापापासून दूर ठेवण्यास व चांगले नीतिमान जीवन जगण्यास आधार मिळावा म्हणून परमेश्वराने आपल्याला आज्ञा दिल्या आहेत . ह्या आज्ञांचे मनोमन पालन करून आपल्याला सन्मार्गाने जीवन जगता यावे म्हणून आपण प्रार्थना करू या .
 - ५ . आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, कोरोनो विषाणूपासून व सर्व नैसर्गिक आपत्तीपासून आपले रक्षण व्हावे तसेच उदया/आज विवाहबळ्ह होणा-या वधूवरांवर परमेश्वराचा आशीर्वाद यावा म्हणून आपण प्रार्थना करू या
- थोडावेळ शांत राहून आपण आपल्या वैयक्तिक हेतूंसाठी प्रार्थना करू या .

धर्मगुरु : दयाळू पित्या, आमच्या प्रार्थना ऐक . तुझ्या दिव्य शब्दाद्वारे आमची पुनर्निर्मिती कर म्हणजे तुझ्या शब्दावर विश्वास ठेऊन सार्वकालिक जीवन उपभोगण्यास आस्ही पात्र ठरू, ही प्रार्थना आस्ही आमच्या प्रभू ख्रिस्ताद्वारे करतो . आमेन .